

ابوالفوزان کفایت اللہ سنبلی

ماہِ ربیع الاول اور عیدِ میلاد

(۱) 'عیدِ میلاد' کی تاریخ

'عیدِ میلاد' کے موجود

عبد نبوی صلی اللہ علیہ وسلم، عبد صحابہ رضی اللہ عنہم، نیز تابعین عظام اور ان کے بعد کے ادوار میں 'عیدِ میلاد' کا کوئی تصور نہیں تھا، بلکہ یہ بدعت بہت بعد میں ایجاد ہوئی، یہ ایک ایسی حقیقت ہے کہ جس کا انکار میلاد منانے والے بھی نہیں کر سکتے۔ لہذا جب یہ بات مسلم ہے کہ اس عمل کی ایجاد بعد میں ہوئی تو ہمیں یہ ضرور پتہ لگانا چاہیے کہ اس کی ایجاد کب ہوئی؟ اور اسے ایجاد کرنے والے کون لوگ تھے؟ اس سلسلے میں جب ہم تاریخ کی ورق گردانی کرتے ہیں تو معلوم ہوتا ہے کہ اس بدعت کی ایجاد فاطمی دور (۵۲۷-۵۵۶ھ) میں ہوئی اور اسے ایجاد کرنے والے بھی فاطمی خلفاء تھے، احمد بن علی بن عبد القادر (متوفی ۸۲۵ھ) لکھتے ہیں:

وكان للخلافاء الفاطميين في طول السنة أعياد ومواسم وهي موسم رأس السنة، موسم أول العام، ويوم عاشوراء، وموعد النبي ﷺ...!

یعنی "فاطمی خلفاء کے بیان سال بھر میں کئی طرح کے جشن اور محفلوں کا انعقاد ہوتا تھا اور وہ یہ ہیں: سال کے اختتام کا جشن، نئے سال کا جشن، یوم عاشورا کا جشن، اور میلاد النبی ﷺ کا جشن۔"

اور تقریباً یہیں بات احمد بن علی بن احمد فرازی (متوفی ۸۲۱ھ) نے کچھ یوں نقل کی ہے:

اجْلُوسُ الثَّالِثِ جُلُوسُهُ فِي مُولِدِ النَّبِيِّ ﷺ فِي الثَّانِي عَشَرَ مِنْ شَهْرِ

۱ الخطط المتریزیہ: ۲۹۵۱

رَبِيعُ الْأَوَّلِ وَكَانَ عَادَتُهُمْ فِيهِ أَنْ يَعْمَلَ فِي دَارِ الْفِطْرَةِ عِشْرُونَ قَنْطَارًا مِنَ السُّكَّرِ الْفَائِقِ حَلْوَى مِنْ طَرَائِفِ الْأَصْنَافِ، وَتَعَبِّى فِي ثَلَاثَ مِائَةٍ صَيْنِيَّةٌ تُحَاسِّسُ. فَإِذَا كَانَ لَيْلَةً ذَلِكَ الْمُولَدُ، تَفَرَّقَ فِي أَرْبَابِ الرُّسُومِ: كَفَاضِي الْقُضَايَا، وَدَاعِي الدُّعَاءِ، وَقُرَاءُ الْحُضْرَةِ، وَالْحُطَّابِاءُ، وَالْمَتَصَدِّرِينُ بِالْجَوَامِعِ الْقَاهِيرَةِ وَمَصْرَ، وَقَوْمَةُ الْمَشَاهِدِ وَغَيْرُهُمْ مِنْ لَهُ اسْمَ ثَابِتٍ بِالْدِيَوَانِ!

”تیرا جلوس ربیع الاول کو میلاد النبی ﷺ کا نکالا جاتا تھا۔ اس جلوس میں ان کا طریقہ یہ تھا کہ ’دار الفطرہ‘ میں ۲۰ قطار عمدہ شکر سے مختلف قسم کا حلوبہ تیار کیا جاتا اور پیٹل کے تین سو برتوں میں ڈالا جاتا اور جب میلاد کی رات ہوتی تو اس حلوبہ کو مختلف ذمہ داران مثلاً قاضی القضاۃ، داعی الدُّعَاءِ، قراء، واعظین، قاہرہ اور مصر کی جامع مساجد کے صدور، مزاروں کے مجاوہ و نگران اور دیگر ایسے لوگوں میں تقسیم کر دیا جاتا جن کا نام رجسٹر ہوتا۔“

مولانا سید سلیمان ندوی لکھتے ہیں :

”اسلام میں میلاد کی مгалسوں کا روان غالبًا چوخی صدی سے ہوا۔“

مذکورہ حوالوں سے معلوم ہوا کہ ”عید میلاد فاطمی دور (۵۶۴-۳۶۲ھ) میں ایجاد ہوئی اور اسے ایجاد کرنے والے فاطمی خلفاء تھے۔“

فاطمی خلفاء کی حقیقت

اب آیے دیکھتے ہیں کہ اس بدعت کو ایجاد کرنے والے فاطمی خلفاء حقیقت میں کون تھے؟ یہ بات اچھی طرح سمجھ لینی چاہیے کہ فاطمی خلفاء، آپ ﷺ کی صاحبو اور سیدہ فاطمہؓ کی نسل سے ہرگز نہیں تھے، بلکہ یہ لوگ یہودیوں اور مجوہ سیوں کی اولاد تھے اور اسلام کے کثر دشمن تھے، انہوں نے اسلام کو مٹانے کے لیے اسلام کا لبادہ اوڑھ لیا اور سراسر جھوٹ اور فریب کا سہارا لیتے ہوئے اپنے آپ کو فاطمی اللہ خالہ کیا، لیکن علماء وقت نے ان کے اس جھوٹ

۱ صبح الأعشى : ۵۶۴/۳

۲ سیرۃ النبی : ۲۲۲/۳

۳ تفصیل کے لئے دیکھیے: البعد الجوليہ: ص ۱۳۱-۱۵۱

ماہ رَبِّ الْأَوَّلِ اور عیدِ میلاد

کا پرده چاک کر دیا اور صاف اعلان کر دیا کہ یہ لوگ فاطمی النسل ہرگز نہیں ہیں۔ چنانچہ علامہ ابن خلکان لکھتے ہیں:

وأهُلُ الْعِلْمِ بِالْأَنْسَابِ مِنَ الْمُحْقِقِينَ يَنْكِرُونَ دُعَواهُ فِي النِّسْبِ
”ماہر انساب محقق علمانے ان کے فاطمی النسل ہونے کے دعویٰ کی ترویید کی ہے۔“
بلکہ ۳۰۲ھ میں تو اہل سنت کے اکابر کا ایک اجلاس ہوا جس میں چوٹی کے محدثین، فقہاء،
قاضیوں اور دیگر بزرگان نے شرکت کی اور سب نے متفقہ طور پر یہ فیصلہ دیا کہ خود کو فاطمی
النسل ظاہر کرنے والے خلافاً جھوٹے اور مکار ہیں، اہل بیت سے ان کا کوئی تعلق نہیں ہے،
پھر علماء کے اس متفقہ فیصلہ کو تحریری شکل میں لکھا گیا اور تمام لوگوں نے اس پر دستخط کیے۔ علامہ
کی اس متفقہ تحریر میں فاطمیوں کی حیثیت ان الفاظ میں واضح کی گئی:

هُذَا الْحَاكِمُ بِمِصْرٍ - هُوَ وَسْلَفُهُ - كَفَارٌ فَساقٌ فَجَارٌ، مَلْحُدُونَ
زَنَادِقَةٌ، مَعْطَلُونَ، وَلِإِسْلَامِ جَاهِدُونَ، وَلِذَهْبِ الْمَجْوِسِيَّةِ
وَالشَّنْوِيَّةِ مُعْتَقِدُونَ، قَدْ عَطَلُوا الْحَدُودَ، وَأَبَاحُوا الْفَرْوَجَ، وَأَحْلَوُا
الْخَمْرَ، وَسَفَكُوا الدَّمَاءَ، وَسَبُوا الْأَنْبِيَاءَ، وَلَعَنُوا السَّلْفَ، وَادْعَوُا
الرِّبُوبِيَّةَ وَكَتَبُ فِي سَنَةِ اثْنَيْنِ وَأَرْبَعِ مائَةٍ لِلْهِجَرَةِ، وَقَدْ كَتَبَ خَطْبَهُ
فِي الْمَحْضَرِ خَلْقَ كَثِيرٍ

”مصر کا یہ بادشاہ حاکم اور اس کے تمام سابقہ سر بر اہان، کافر، فاجر، فاسق، ملحد،
زنادق، فرقہ معطلہ سے تعلق رکھنے والے، اسلام کے منکر اور مذہب مجوسیت
زندیق، فرقہ معطلہ سے تعلق رکھنے والے، اسلام کے منکر اور مذہب مجوسیت
اور شتویت کے معتقد تھے۔ ان تمام لوگوں نے حدود شرعیہ کو بے کار اور حرام
کاریوں کو مباح کر دیا تھا۔ مسلمانوں کا خون بے دردی سے بھایا، انبیاء کرام
کو گالیاں دیں، اسلاف پر لعنتیں بھیجیں، خدائی کے دعوے کیے۔ یہ ساری باتیں
۳۰۲ھ میں ہر طبقہ کے بے شمار آدمیوں کی موجودگی میں لکھی گئی ہیں اور بہت سے
لوگوں نے اس پر دستخط کیے ہیں۔“



اسی پر بس نہیں بلکہ بعض علمانے اپنی بعض کتابوں میں ان کے کفر و فتن پر خصوصی بحث کی ہے، مثلاً امام غزالی نے اپنی کتاب ‘فضاح الباطنیہ’ میں ایک خصوصی بحث کرتے ہوئے انہیں خالص کافر قرار دیا۔^۱

بلکہ بعض علمانے تو ان کے خلاف مستقل کتاب لکھ ڈالی ہے مثلاً امام قاضی ابو بکر بافلانی نے کشف الأستار و هتك الأستار نامی کتاب لکھی اور اس میں ثابت کیا کہ فاطمی، موسیوں کی اولاد ہیں اور ان کا مذہب یہود و نصاری کے مذہب سے بھی بدتر ہے۔ یہ علماء اہل سنت کا فیصلہ ہے۔ لطف تو یہ ہے کہ وہ معترض اور شیعہ جو سیدنا علی بن ابی طالبؑ سے افضل تکمیلی کو نہیں سمجھتے، انہوں نے بھی فاطمیوں کو کافر اور منافق قرار دیا ہے۔^۲

غرض یہ کہ جمہور امت نے انہیں کافر و فاتح قرار دیا ہے، علامہ ابن تیمیہ^۳ لکھتے ہیں:

و كذلك النسب قد علم أن جمهور الأمة تعطن في نسبهم، و يذكرون أنهم من أولاد الم Gors أو اليهود، هذا مشهور من شهادة علماء الطوائف من الحنفية والمالكية والشافعية والحنابلة وأهل الحديث وأهل الكلام، وعلماء النسب وال العامة وغيرهم^۴

یعنی ”اسی طرح فاطمیوں کا نسب بھی جھوٹا ہے اور یہ بات سب کو معلوم ہے کہ جمہور امت فاطمیوں کے نسب کو غلط قرار دیتے اور کہتے ہیں کہ یہ لوگ موسیوں یا یہودیوں کی اولاد ہیں، یہ بات مشہور و معروف ہے۔ اس کی گواہی حنفیہ، مالکیہ، شافعیہ، حنابلہ، اہل حدیث، اہل کلام کے علماء نسب کے ماہرین اور عوام و خواص سب دیتے ہیں۔“

مذکورہ تفصیل سے یہ بات واضح ہو گئی کہ ’عید میلاد‘ کی ایجاد کرنے والے مسلمان نہ تھے بلکہ یہ یہودیوں اور موسیوں کی ایجاد ہے، انہوں نے گھری سازش کر کے حکومت کی باگ ڈور سنبھالی اور اپنی حقیقت چھپانے کے لیے خود کو فاطمی اللہ کہا اور اپنے اس دعویٰ کو مضبوط بنانے کے لئے ’عید میلاد‘ کا ذر امامہ کھیلاتا کہ لوگوں کو یقین ہو جائے کہ واقعی یہ لوگ اہل بیت



۱ فضاح الباطنیہ: ۳۷۱

۲ مجموع تفتاویٰ ابن تیمیہ: ۱۲۹/۳۵

۳ مجموع تفتاویٰ ابن تیمیہ: ۱۲۸/۳۵

میں سے ہیں اور نبی کریم ﷺ سے محبت کا ڈھونگ رچایا۔

مسلمانوں میں اس بدعت کا رواج

فاطمی دور کے مسلمانوں نے یہودیوں کی ایجاد کردہ بدعت کو قبول نہیں کیا اور یہ بدعت صرف فاطمی خلافت تک محدود رہی، لیکن تقریباً دو سو سال کے بعد عمر بن محمد نام کا ایک ملا اور محبوب الحال شخص ظاہر ہوا اور اس نے اس یہودی بدعت کی تجدید کی، اور ابوسعید الملک المععظم مظفر الدین بن زین الدین کو کوری نامی بادشاہ جو ایک فضول خرچ اور بد اخلاق بادشاہ تھا، لہو و لعب، اور گانے بائے کار سیاتھا، بلکہ خود بھی ناچلتھا۔

اس بد خلق بادشاہ نے اس بدعت کو مسلمانوں میں راجح کیا۔ اس کے بعد ابوالخطاب بن دحیہ نامی ایک کذاب اور بد داعی شخص نے بادشاہ کو خوش کرنے کے لیے اس موضوع پر ایک کتاب لکھ دیا۔ اپوری دنیا میں اس موضوع پر یہ پہلی کتاب ہے جسے اس کذاب نے تالیف کیا، اس مؤلف کو تمام ائمہ نے متفق ہو کر ”کذاب“ قرار دیا ہے۔ ابن نجاش کہتے ہیں:

رأیت الناس مجتمعين على كذبه ووضعه وادعائه لسمع ما لم يسمعه ولقاء من لم يلقه

”تمام لوگوں کا اس بات پر اتفاق ہے کہ ابن دحیہ جھوٹا اور حدیثیں گھٹرنے والا ہے اور یہ ایسے شخص سے سننے کا دعویٰ کرتا ہے جس سے ہرگز نہیں سننا اور ایسے شخص سے ملاقات کا دعویٰ کرتا ہے جن سے وہ رگز نہیں ملا۔“

اور حافظ ابن حجر اس کے بارے محدثین کا فیصلہ نقل کرتے ہوئے لکھتے ہیں:

كثير الواقعية في الأئمه وفي السلف من العلماء، خييث اللسان أحمق شديد الكبر

”ابن دحیہ ائمہ اور علماء سلف کی شان میں بہت زیادہ گستاخی کرنے والا، بذریان، أحمق اور بڑا مکابر تھا۔“

۱ تاریخ مرآۃ الزمان: وفیات الاعیان، حکومہ تاریخ میلاد: ص ۲۵، ۲۶

۲ سان لمیزان: ۲۹۵/۳

۳ سان لمیزان: ۲۹۶/۳

اور علامہ جلال الدین سیوطی لکھتے ہیں:

”ابن دحیہ اپنی عقل سے فتوی دے دیتا پھر اس کی دلیل تلاش کرنے لگ جاتا اور جب اسے کوئی دلیل نہ ملتی تو اپنی طرف سے حدیث گھڑ کے پیش کر دیتا، مغرب میں قصر کرنے کی حدیث اُسی نے گھڑی ہے۔“
قارئین کرام! یہ ہے ’عیدِ میاد‘ کی تاریخ، یہ یہودیوں کی ایجاد ہے اور اسے مسلمانوں میں ان لوگوں نے رائج کیا جو بد اخلاق، احق و رکذاب تھے، اگر کوئی صرف انہیں باقتوں پر غور کر لے تو وہ یقیناً بھی فیصلہ کرے گا کہ اسلام میں اس بدعت کی کوئی گنجائش نہیں ہے۔

(۲) ”عیدِ میاد“ کی شرعی حیثیت

قرآن و حدیث کی رو سے اس بات میں ذرہ برابر بھی شک نہیں ہے کہ ”عیدِ میاد“ بدعاۃ میں سے ایک بدترین بدعت ہے۔ بہت سارے لوگوں کو یہ غلط فہمی ہے کہ قرآن و حدیث میں اگر عیدِ میاد کا حکم نہیں ہے تو اس کی ممانعت بھی نہیں ہے، حالانکہ یہ غلط خیال ہے، کیونکہ عیدِ میاد کی ممانعت اور اس کا بطلان قرآن و حدیث دونوں میں موجود ہے، لیکن قرآن و حدیث کی یہ دلیلیں دیکھنے سے پہلے یہ بات ذہن نشین کر لینی چاہیے کہ قرآن و حدیث میں بعض چیزوں کو عام طور پر باطل قرار دیا گیا ہے اور کسی خاص چیز کا نام نہیں لیا گیا ہے۔ لہذا یہاں یہ نہیں سمجھنا چاہیے کہ اس کی ممانعت قرآن و حدیث میں نہیں ہے، مثال کے طور پر پوری انتہی اسلامیہ کے نزدیک کافر قرار پانے والے مرزا غلام احمد قادریانی کا نام قرآن و حدیث میں کہیں نہیں ہے، لیکن اس کے باوجود بھی پوری امت کا مانا تھا ہے کہ قرآن و حدیث کی رو سے قادریانی کی نبوت باطل ہے، کیونکہ قرآن میں جو یہ کہا گیا کہ آپ ﷺ خاتم النبیین ہیں، یعنی آپ ﷺ کے بعد جو بھی نبوت کا دعویٰ کرے گا، اس کی نبوت باطل ہے، تو اس بطلان میں مرزا قادریانی کی نبوت بھی شامل ہے۔ اسی طرح حدیث میں آپ ﷺ کا ارشاد ہے کہ میرے بعد کوئی نبی نہیں ہو گا، یعنی آپ ﷺ کے بعد جو بھی نبوت کا دعویٰ کرے گا، اس کی نبوت باطل ہے تو اس بطلان میں قادریانی کی نبوت بھی شامل ہے۔ تھیک اسی طرح عیدِ میاد بھی



2014

قرآن و حدیث کی رو سے باطل ہے چنانچہ اللہ تعالیٰ کا ارشاد ہے:
”آج میں نے تمہارا دین مکمل کر دیا۔“^۱

یعنی اب اگر کوئی دین میں کسی نئی چیز کا دعویٰ کرے گا تو وہ باطل ہے، عیدِ میلاد بھی دین میں نئی چیز ہے لہذا قرآن کی اس آیت کی روشنی میں باطل ہے۔ اسی طرح آپ ﷺ کا ارشاد ہے کہ ”جس نے بھی ہمارے دین میں کوئی نئی چیز ایجاد کی، وہ مردود ہے“^۲ اور عیدِ میلاد بھی دین میں نئی چیز ہے، لہذا اس حدیث کی روشنی میں باطل ہے۔ نیز اللہ تعالیٰ کا یہ بھی ارشاد ہے:

”اللہ اور اس کے رسول ﷺ سے آگے مت بڑھو۔“^۳

یعنی دین میں جس عمل کا حکم اللہ اور اس کے رسول ﷺ نہ دیں، اسے مت کرو۔ عیدِ میلاد منانے کا حکم نہ اللہ نے دیا، نہ اس کے رسول ﷺ نے۔ لہذا قرآن کی اس آیت میں عیدِ میلاد سے منع کیا گیا ہے۔ اسی طرح اللہ کے رسول ﷺ نے فرمایا: ”دین میں نئی چیزیں مت ایجاد کرو۔“^۴

یعنی دین میں جس عمل کا حکم نہ ہو، اسے مت کرو۔ عیدِ میلاد منانے کا حکم دین میں نہیں ہے لہذا اس حدیث میں بھی عیدِ میلاد سے منع کیا گیا ہے۔

اس تفصیل سے معلوم ہوا کہ عیدِ میلاد قرآن و حدیث کی روشنی میں باطل اور منوع ہے لہذا اب یہ غلط فہمی نہیں ہونی چاہیے کہ عیدِ میلاد منانے کا حکم نہیں ہے تو اس سے منع بھی نہیں کیا گیا ہے، کیونکہ قرآن و حدیث سے اس کا باطalan اور اس کی ممانعت پیش کی جا پچکی ہے۔ واضح رہے کہ جہاں تک رسول اکرم ﷺ سے محبت کا تعلق ہے تو اس سے کسی کو انکار نہیں، بلکہ حدیثِ رسول ﷺ کے مطابق ہمارا عقیدہ تو یہ ہے کہ کوئی بھی شخص اس وقت تک مومن نہیں ہو سکتا جب تک اللہ کے رسول ﷺ اس کے نزدیک تمام چیزوں سے زیادہ محبوب نہ

۱ سورۃ المائدۃ: ۳

۲ صحیح بخاری: ۲۶۹

۳ سورۃ الحجرات: ۱

۴ سنن ابو داؤد: ۳۶۰

ہو جائیں، لیکن محبت کا طریقہ کتاب و سنت سے ثابت ہونا چاہیے۔

(۳) عید میلاد کے دلائل کا جائزہ

عید میلاد منانے والے ایک طرف تو اسے بُدعتِ حسنہ کہتے ہیں، یعنی یہ اعتراف کرتے ہیں کہ اس کا حکم قرآن و حدیث میں نہیں ہے بلکہ یہ بعد کی ایجاد یعنی بُدعت ہے، لیکن بُدعتِ حسنہ ہے، مگر دوسری طرف قرآن و حدیث سے اس کے دلائل بھی پیش کرتے ہیں، یہ عجیب تضاد ہے! کیونکہ اگر اس کے دلائل قرآن و حدیث میں ہیں تو یہ بُدعتِ حسنہ نہیں بلکہ سنت ہے، اور اگر یہ بُدعتِ حسنہ ہے تو قرآن و حدیث میں اس کے دلائل کا ہونا ممکن ہی نہیں، صرف اسی بات پر غور کر لینے سے وہ تمام دلائل بے معنو ہو جاتے ہیں جو میلاد کے جواز میں پیش کیے جاتے ہیں۔

اس کے علاوہ ایک اور بات قابل غور ہے کہ اگر قرآن و حدیث میں عید میلاد کا حکم ہے تو یہ حکم سب سے پہلے کس کو ملا؟ ظاہر ہے کہ صحابہؓ کرام کو، پھر سوال یہ ہے کہ صحابہؓ کرام نے اس حکم پر عمل کیوں نہ کیا؟ اس کے دو ہی جواب ہو سکتے ہیں: ایک یہ کہ صحابہؓ کرام نے اس حکم کی تأثیرانی کی، یہ ماننے کی صورت میں صحابہؓ کرام کی شان میں گستاخی کا ارتکاب ہوا گا و نعموذبانہ من ذلک۔ اور دوسری یہ کہ قرآن و حدیث میں یہ حکم موجود ہی نہیں، اسی لیے صحابہؓ کرام نے اس پر عمل نہ کیا، یہ ماننے کی صورت میں صحابہؓ کی عظمت برقرار ہوتی ہے، لیکن پھر یہ دعویٰ غلط ثابت ہوتا ہے کہ قرآن و حدیث میں اس کے دلائل ہیں۔ مگر افسوس ہے کہ کچھ لوگ اس سید ہی سادھی بات کو سمجھنے کی کوشش نہیں کرتے اور قرآن و حدیث سے زبردستی عید میلاد کے دلائل کشید کرتے ہیں۔ اس قسم کے دلائل بہت پیش کیے جاتے ہیں، مذکورہ تفصیل سے ایسے تمام دلائل کی حقیقت واضح ہو گئی، ان پر مزید کچھ بحث کرنے کی ضرورت نہیں ہے، لیکن پھر بھی ہم بعض دلائل پر خصوصی بحث کرتے ہیں تاکہ بات مزید واضح ہو جائے۔

عن طلاق فہمی نمبرا

کچھ لوگ کہتے ہیں کہ اللہ تعالیٰ نے فرمایا ہے:

ماہ رَبِّنَعْ الْاَوَّلِ اور عِيدِ میلاد

﴿قُلْ يَقْصُلُ اللَّهُ وَبِرَحْمَتِهِ فَيُذْلِكَ فَلَيَقْرُحُوا هُوَ خَيْرٌ مِّمَّا يَجْمِعُونَ﴾
”کہہ دیجیے کہ اللہ تعالیٰ کے فضل و رحمت کے ساتھ، پس اس کے ساتھ وہ خوش
ہو جائیں، وہ اس سے بہتر ہے جسے یہ جمع کرتے ہیں۔“

اس آیت میں اللہ تعالیٰ اپنی رحمت پر خوش ہونے کا حکم دے رہے ہیں اور نبی
کریم ﷺ تو رحمۃ العالیین ہیں، لہذا ان کی آمد پر سب سے زیادہ خوشی منانی چاہیے۔

وضاحت

اولاً: اس آیت میں آپ ﷺ کی ولادت باسعادت کا کوئی تذکرہ ہی نہیں ہے۔ ہاں اس سے
پچھلی آیت میں نزول قرآن اور نزول ہدایت کا ذکر ضرور ہے۔
ثانیاً: اس آیت میں جس فضل و رحمت کا تذکرہ ہے، سیدنا عمر فاروق رضی اللہ عنہ اس سے مراد
کتاب و سنت کو بتایا ہے۔ جناب افسُن بن عبد مرمدی سے کہ

لَمَّا قِدِمَ خَرَاجُ الْعَرَاقِ إِلَى عُمَرَ بْنِ الْخَطَّابِ خَرَجَ عُمَرُ وَمَوْلَى لَهُ،
فَجَعَلَ عُمَرُ يَعْدُ الْأَبْلَى، فَإِذَا هِيَ أَكْثَرُ مِنْ ذَلِكَ، وَجَعَلَ عُمَرُ
يَقُولُ: الْحَمْدُ لِلَّهِ وَجَعَلَ مَوْلَاهُ يَقُولُ: يَا أَمِيرَ الْمُؤْمِنِينَ، هَذَا وَاللَّهُ
مِنْ فَضْلِ اللَّهِ وَرَحْمَتِهِ، فَقَالَ عُمَرُ: كَذَبْتَ، لَيْسَ هُوَ هَذَا، يَقُولُ اللَّهُ
تَعَالَى: ﴿قُلْ يَقْصُلُ اللَّهُ وَبِرَحْمَتِهِ فَيُذْلِكَ فَلَيَقْرُحُوا﴾ يَقُولُ: بِالْهَدَى
وَالسُّنَّةِ وَالْقُرْآنِ، فَيُذْلِكَ فَلَيَقْرُحُوا، هُوَ خَيْرٌ مِّمَّا يَجْمِعُونَ، وَهَذَا مِمَّا
يَجْمِعُونَ

”جب عراق کا خراج عمر فاروق رضی اللہ عنہ کے پاس آیا تو عمر فاروق رضی اللہ عنہ اپنے ایک غلام
کے ساتھ نکلے اور اموں کا شمار کرنے لگے جو بہت زیادہ تھے۔ عمر فاروق رضی اللہ عنہ کہنے
لگے: ”اللہ کا شکر ہے۔“ اور ان کا غلام بولا: ”اے امیر المؤمنین! اللہ کی قسم! یہ
اللہ کا فضل اور اس کی رحمت ہے۔“ تو عمر فاروق رضی اللہ عنہ نے کہا: ”تو نے غلط کہا، ایسا
نہیں ہے، اللہ تعالیٰ تو فرماتا ہے: ”کہہ دیجیے کہ اللہ تعالیٰ کے فضل و رحمت کے

2014

لَا يَعْلَمُ مَنْ أَنْشَأَهُمْ وَلَا يَعْلَمُ مَنْ هُمْ يَرْكَبُونَ

۱ سورۃ یونس: ۵۸

۲ حلیۃ الاولیاء: ۵/ ۱۳۳

ساتھ، پس اس کے ساتھ وہ خوش ہو جائیں۔ ”یعنی بدایت، سنت اور قرآن سے خوش ہو جائیں، اس لیے اسی بدایت، سنت اور قرآن سے خوش ہو جاؤ اور یہ (بدایت اور قرآن و سنت) تمہاری جمع کردہ چیزوں سے بہتر ہے۔ اور یہ (اونٹ وغیرہ تو) وہ ہیں جنہیں لوگ جمع کرتے ہیں۔“

ثالث: لفظ عرب میں فرحت، خوشی محسوس کرنے کو کہتے ہیں، خوشی یا جشن منانے کو نہیں۔ خوش ہونا اور چیز ہے، اور خوشی یا جشن منانا اور چیز ہے۔ ان دونوں ہاتوں میں زمین آسمان کا فرق ہے۔ مثلاً اللہ تعالیٰ نے سورہ توبہ میں غزوہ تبوک سے پیچھے رہ جانے والے منافقین کے بارے میں فرمایا ہے: ﴿فَرَحَّ الْمُخَلَّفُونَ بِمَقْعَدِهِمْ خَلْفَ رَسُولِ اللَّهِ﴾^۱ رسول اللہ ﷺ (کے ساتھ غزوہ تبوک پر جانے کے بعد آپ ﷺ سے پیچھے رہنے والے خوش ہوئے۔^۲

تو کیا منافقین نے جشن منایا اور ریلیاں نکالی تھیں یادی خوشی محسوس کی تھی؟ رابعہ: اگر یہ آیت واقعی جشن منانے کی دلیل ہے تو پھر رسول اللہ ﷺ، صحابہ کرام، تابعین و تبع تابعین و ائمہ دین نے اس پر عمل کیوں نہیں کیا؟

غلط فہمی نمبر ۲

کچھ لوگ کہتے ہیں کہ اللہ تعالیٰ نے فرمایا ہے:

﴿قَالَ عِيسَى ابْنُ مَرْيَمَ اللَّهُمَّ رَبِّنَا أَنْذِلْ عَلَيْنَا مَأْكِدَةً مِّنَ السَّيِّئَاتِ ثُنُونُ لَنَا عِيدًا إِلَّا وَلَنَا وَآيَةً مِّنْكَ وَأَرْزَقْنَا وَأَنْتَ خَيْرُ الرَّزَّاقِينَ﴾^۳

”عیسیٰ بن مریم نے کہا: اے اللہ! اے ہمارے رب! ہم پر آسمان سے کھانا نازل فرم جو ہمارے اوقل و آخر سب کے لیے عید ہو جائے اور تیری طرف سے نشانی ہو۔ اور ہمیں رزق دے اور تو ہی سب رزق دینے والوں میں بہترین رزق دینے والا ہے۔“ اس آیت میں عیسیٰ بن مریم علیہ السلام کے نازل ہونے کے دن کو عید کا دن قرار دے

2014

۱۔ سورۃ التوبہ: ۸۱

۲۔ سورۃ المائدہ: ۱۱۳

ماہ رَبِيعُ الْاول اور عَيْدِ مِيلادِ

رہے ہیں۔ تو ہم آمر رسول ﷺ کے دن کو عَيْدِ کادُون کیوں نہیں قرار دے سکتے؟

وضاحت

اس آیت کو عَيْدِ مِيلادِ النبی ﷺ پر دلیل بنانا غلط ہے، کیونکہ اُولَئِيْہِ بَنِ مریم علیہ السلام مانندہ کو عَيْدِ قرار دے رہے ہیں، نہ کہ مانندہ مازل ہونے کے دن کو، کیونکہ ﴿تَكُونُ لَنَا عِيْدًا﴾ میں کلمہ تَكُونُ واحد مؤنث کا صیغہ ہے جس کا مرتع مانندہ ہے اور مانندہ کا نزول باعثِ خوشی ہے نہ کہ باعثِ جشن۔

ثانیاً: اگر یہاں سے عَيْدِ مراد لے بھی لی جائے تو پھر ہر مانندہ کے نزول پر عَيْدِ منانالازم آتا ہے اور نزول مانندہ والا یہ کام تو زمانہ بلا نامہ صح و شام ہوتا تھا۔ اور پھر عَيْدِ منانے اور جشن منانے میں بہت فرق ہے۔ مسلمانوں کی عَيْدِ یعنی عَيْدِ الغظر اور عَيْدِ الاضحیٰ کے دن بھی رسول اللہ ﷺ سے جشن منانایا ریلیا اور جلوس کا ثابت نہیں، فتدبر۔

غلط فہمی نمبر ۳

کہا جاتا ہے کہ ابو لہب کے مرنے کے بعد اس کے کسی رشتہ دارنے اسے بہت بڑی حالت میں دیکھا اور پوچھا تیر اکیا حال ہے؟ ابو لہب نے کہا تم سے جدا ہو کر میں نے کوئی راحت نہ پائی سو اے اس کے کہ مجھے پیر کے دن انگوٹھے اور شہادت کی انگلی کے نقش سے کچھ پینے کو مل جاتا ہے بعض لوگوں کا خیال ہے کہ یہ چیز دودھ اور شہد تھی۔

وضاحت

اُولَئِيْہِ بَنِ یہ روایت صحیح نہیں ہے۔ اس کی کئی وجوہات ہیں:

- پہلی وجہ یہ ہے کہ اس روایت کو عروہ نے بیان کیا ہے، لیکن انہوں نے یہ نہیں بتایا کہ انہیں یہ روایت کہاں سے ملی؟ اور کس سے سننا؟... لہذا یہ روایت منقطع یعنی ضعیف ہے۔
- دوسری وجہ یہ ہے کہ یہ روایت قرآنی بیان کے خلاف ہے، کیونکہ اس روایت سے معلوم



2014

ماہ ربيع الاول اور عید میلاد

ہوتا ہے کہ اُس کے ہاتھ اور اُس کی انگلیاں صحیح سلامت ہیں بلکہ کوئی چیز پینے کے بھی قابل ہیں، جب کہ قرآن کریم کا بیان ہے کہ ﴿نَبَّأَنَا أَنَّهُ لَهُبٌ وَّتَبَاهٌ﴾^۱

مولانا احمد رضا صاحب اس آیت کا ترجمہ کرتے ہوئے لکھتے ہیں:

”تباه ہو جائیں ابو لہب کے دونوں ہاتھ اور وہ تباہ ہو ہی گیا۔“^۲

اور پیر محمد کرم شاہ سجادہ نشیں اس آیت کا ترجمہ کرتے ہوئے لکھتے ہیں:

”ٹوٹ جائیں ابو لہب کے دونوں ہاتھ اور وہ تباہ و بر باد ہو گیا۔“^۳

غور کیجیے کہ جب قرآنی بیان کے مطابق ابو لہب کے دونوں ہاتھ تباہ و بر باد ہو چکے ہیں تو پھر اسے دودھ اور شہد پینے کے لئے ہاتھ اور انگلیاں کھاں سے نصیب ہو گئیں؟ اب کس کا بیان صحیح ہے.... مذکورہ روایت کیا قرآن مجید کا؟

(۳) تیسری وجہ یہ ہے کہ یہ روایت شرعی احکام کے بھی خلاف ہے، کیونکہ شریعت کی نظر میں بعض جرائم ایسے ہیں کہ ان کا ارتکاب کرنے والے شخص کے سارے اعمال بر باد ہو جاتے ہیں اور اسے کسی بھی عمل کا کوئی فائدہ نہیں ملتا، مثلاً شرک اتنا بڑا جرم ہے کہ اللہ تعالیٰ نے انہیاں کے بارے میں فرمایا:

”اگر فرضاً يَهْ حَضَرَاتٍ بَحِيٍ شَرِكَ كَرْتَهُ تَوْجُّهَ كَهْ يَهْ اَعْمَالَ كَرْتَهُ تَهْ، وَهَ سَبَّ اَكَارَتَهُ بَوْ جَاتَهُ۔“^۴

بلکہ امام الانبیاء ﷺ کے بارے میں بھی فرمایا:

”اگر آپ نے شرک کیا تو آپ کا عمل بھی ضائع ہو جائے گا۔“^۵

اور اس میں کسی کو شک نہیں کہ ابو لہب نے شرک میں عظیم جرم کا ارتکاب کیا۔ اسی طرح ابو لہب نے کفر بھی کیا اور یہ جرم بھی اعمال کو بر باد کر دیتا ہے، اللہ تعالیٰ کا ارشاد ہے:

۱ سورۃ المسد:

۲ کنز الانیمان: ترجمہ سورۃ مسد، آیت ا

۳ تفسیر فیض، القرآن: ترجمہ سورۃ مسد، آیت ا

۴ سورۃ النعام: ۸۸

۵ سورۃ الزمر: ۲۵



2014

ماہ ربيع الاول اور عید میلاد

”جو ایمان کا منکرو کافر ہے، اس کے اعمال ضائع اور بر باد ہیں۔“^۱

اسی طرح ابو لہب نے اللہ کی وحی کو ناپسند کیا اور یہ جرم بھی اعمال کو بر باد کر دیتا ہے، اللہ تعالیٰ کا ارشاد ہے: ”یہ اس لیے کہ وہ اللہ کی نازل کردہ چیزوں کو ناپسند کرتے ہیں، پس اللہ نے ان کے اعمال ضائع و بر باد کر دیے۔“^۲

اسی طرح ابو لہب نے اللہ کے رسول ﷺ سے دشمنی کی ہے اور یہ جرم بھی اعمال کو بر باد کر دیتا ہے، اللہ تعالیٰ کا ارشاد ہے:

”جن لوگوں نے کفر کیا، اللہ کی راہ سے لوگوں کو روکا اور رسول کی مخالفت کی اس کے بعد کہ ان کے لیے ہدایت ظاہر ہو چکی۔ یہ ہرگز ہرگز اللہ کا کچھ نہیں بگاڑ سکیں گے اور اللہ ایسے لوگوں کے اعمال بر باد کر دے گا۔“^۳

اسی طرح ابو لہب نے اللہ کے رسول ﷺ کے سامنے آواز بند کی ہے اور یہ جرم بھی اعمال کو بر باد کر دیتا ہے، اللہ تعالیٰ کا ارشاد ہے:

”اے ایمان والو! اپنی آوازیں نبی کی آواز سے اوپر نہ کرو اور نہ ان سے اوپنی آواز سے بات کرو، جیسے آپس میں ایک دوسرے سے بات کرتے ہو، کہیں (ایمانہ ہو کر) تمہارے اعمال بر باد ہو جائیں اور تمہیں خبر بھی نہ ہو۔“^۴

غور کیجیے کہ مذکورہ جرائم میں سے جب صرف کسی ایک کے ارتکاب سے سارے اعمال بر باد ہو جاتے ہیں تو ابو لہب جیسا ملعون شخص تو ان سارے جرائم کا مر تکب ہے، ایسے بھی انکے مجرم کی تو پہاڑ و سمندر جیسی نیکیاں بھی بر باد ہو جائیں گی، چہ جائے کہ ایک پل کی انٹہار خوشی اسے کوئی فائدہ پہنچا سکے! معلوم ہوا کہ شریعت کی رو سے یہ ممکن ہی نہیں ہے کہ ابو لہب کو اس کے کسی بھی عمل کا کوئی فائدہ پہنچ سکے، لہذا مذکورہ روایت صحیح ہو ہی نہیں سکتی۔

(۲) چوتھی وجہ یہ ہے کہ یہ روایت تاریخی حقیقت کے بھی خلاف ہے، کیونکہ اس میں یہ

۱ سورۃ المائدۃ: ۵

۲ سورۃ محمد: ۹

۳ سورۃ محمد: ۳۲

۴ سورۃ انجیرات: ۲

ماہ ربيع الاول اور عید میاد

بیان ہوا ہے کہ ابوالہب نے آپ ﷺ کی پیدائش کے وقت اپنی لوڈی ثوبیہ کو آزاد کیا جبکہ تاریخی بیان یہ ہے کہ ابوالہب نے ثوبیہ کو آپ ﷺ کی پیدائش کے پچاس سال کے بعد آزاد کیا، حافظ ابن عبد البر لکھتے ہیں :

واعتقها أبو لهب بعد ما هاجر النبي ﷺ إلى المدينة

”ابوالہب نے اپنی لوڈی ثوبیہ کو آپ ﷺ کے مدینہ بھرت کرنے کے بعد آزاد کیا۔“

علامہ ابو الفرج عبد الرحمن ابن الجوزی لکھتے ہیں :

”جب آپ ﷺ نے ام المؤمنین سیدہ خدیجہؓ سے شادی کی تو ثوبیہ ابھی تک لوڈی تھیں۔ وہ آپ ﷺ کے پاس آتیں اور آپ ﷺ اور ام المؤمنین خدیجہؓ ان کے ساتھ حسن سلوک کرتے۔“^۱

بلکہ ام المؤمنین خدیجہؓ نے جب دیکھا کہ آپ ﷺ کی لوڈی ثوبیہ کے ساتھ حسن سلوک کرتے ہیں تو انہوں نے آپ ﷺ کی دل جوئی کی خاطر ابوالہب سے ثوبیہ کو خرید کر آزاد کرنا چاہا، لیکن ملعون ابوالہب نے اسے بینچنے سے انکار کر دیا اور جب آپ ﷺ کو چھوڑ کر مدینہ بھرت کر گئے تب ابوالہب نے ثوبیہ کو آزاد کیا۔^۲
اس پوری تفصیل سے معلوم ہوا کہ مذکورہ روایت تاریخی حقائق کے بھی خلاف ہے، لہذا یہ قطعاً صحیح نہیں۔

ثانية: مذکورہ خواب جس نے بھی دیکھا ہے، ظن غالب ہے کہ اسے کفر کی حالت میں دیکھا ہے اور غیر مسلم کا خواب تو درکنار شریعت میں اس کا بیان بھی بحث نہیں۔

ثالثاً: مذکورہ روایت میں جو واقعہ ہے، وہ شریعت اسلامیہ کے نزول سے پہلے کا واقعہ ہے اور شریعت اسلامیہ کے آنے کے بعد جب تورات، زبور اور انجلیل جسی ہامانی کتابیں ہمارے لیے جدت نہیں ہیں تو پھر ابوالہب جسے کافر و ملعون کا عمل ہمارے لیے کیسے جدت ہو سکتا ہے۔



2014

۱ الاستیغاب: ۱۲۱

۲ الوقایۃ والمضطہف: ۱۰۸، ۱۰۹، ۱۱۰

۳ الطبقات: ۱۰۸، ۱۰۹، ۱۱۰

ماہ رجیع الاول اور عیدِ میلاد

رابعہ: نہ کوہہ روایت میں اگر میلاد کی دلیل ہوتی تو اللہ کے نبی ﷺ اور آپ کے صحابہؓ بھی اس پر عمل کرتے۔ عہد نبوی، عہد صحابہ اور اس کے بعد کے ادوار میں اس پر عمل نہ ہونا اس بات کا ثبوت ہے کہ اس روایت میں 'عیدِ میلاد' کی کوئی دلیل نہیں ہے۔

غلط فہمی نمبر ۳

کہا جاتا ہے کہ آپ ﷺ کے دن روزہ رکھتے تھے اور اس بارے میں آپ سے پوچھا گیا تو آپ ﷺ نے فرمایا: "اسی دن میری پیدائش ہوئی ہے اور اسی دن مجھے رسالت ملی ہے۔"

وضاحت

اولاً: اس حدیث سے عیدِ میلاد کے جواز کے بجائے اس کی تردید ثابت ہوتی ہے، کیونکہ آپ ﷺ نے اس دن روزہ رکھا ہے اور اگر یہ عید کا دن ہو تو آپ ﷺ ہرگز ہرگز روزہ نہ رکھتے، کیونکہ عید کے دن روزہ رکھنا حرام ہے۔

معلوم ہوا کہ آپ ﷺ نے اپنی پیدائش کے دن روزہ رکھا ہے، لہذا آپ ﷺ کی پیدائش کا دن 'عیدِ میلاد' یا کسی بھی طرح کی عید کا دن نہیں ہو سلتا۔

ثانیاً: آپ ﷺ نے اپنی ولادت کی تاریخ (۱۴ یا ۱۵ اریج الاول) کو نہیں بلکہ ولادت کے دن (پیر) کو روزہ رکھا ہے، خواہ اس دن کوئی بھی تاریخ ہو یا یہ دن کسی بھی ہفتہ یا کسی بھی مہینہ میں ہو لہذا جو شخص پورے سال کو چھوڑ کر صرف ایک مہینہ اور اس میں بھی صرف ایک ہی ہفتہ اور اس میں بھی صرف ایک ہی دن کو اہمیت دیتا ہے تو گویا کہ وہ آپ ﷺ کی سنت کی اصلاح کر رہا ہے اور یہ بہت بڑی جسالت ہے۔

ثالثاً: آپ ﷺ نے نہ کوہہ حدیث میں پیر کے دن روزہ رکھنے کے دو سبب بتالے ہیں، ایک یہ کہ آپ ﷺ اسی دن پیدا ہوئے اور دوسرا یہ کہ اس دن آپ ﷺ کو رسالت ملی، یہ دونوں چیزیں ایک ہی دن واقع ہوئی ہیں، لیکن دونوں کی تاریخ الگ الگ ہے، چنانچہ آپ ﷺ کی



ولادت ۱۲ ربيع الاول کو ہوتی اور آپ ﷺ کو رسالت ۲۱ رمضان کو ملی، لہذا اگر پیدائش کی تاریخ کو 'عید میلاد' منانا چاہیے تو رسالت کی تاریخ کو 'عید رسالت' بھی منانا چاہیے بلکہ اس پر تو زیادہ زور دینا چاہیے، کیونکہ رسالت ہی آپ ﷺ کی عظمت کا سبب ہے، نیز اس کا قرار ہمارے کلمہ کا ایک حصہ بھی ہے! اور اگر 'عید رسالت' منانا درست نہیں تو 'عید میلاد' منانا بھی غیر درست ہے۔

رابعہ: آپ ﷺ صرف پیر ہی کا روزہ علیحدہ طور پر نہیں رکھتے تھے بلکہ اس کے ساتھ ساتھ جمرات کا بھی روزہ رکھتے تھے، لہذا سنت کے آدھے حصے کو اہم تمجھنا اور دوسرے آدھے کو فراموش کر دینا سنت رسول کو بدلا ہے اور یہ ناجائز ہے۔
خامساً: آپ ﷺ نے پیر کے دن روزہ رکھنے کی وجہ بھی بتائی ہے کہ اسی دن بنوں کے اعمال رب جلیل کی بارگاہ میں پیش ہوتے ہیں۔

ظاہر ہے کہ یہ خصوصیت پیر کے دن کو حاصل ہے نہ کہ ۱۲ ربيع الاول کی تاریخ کو، کیونکہ یہ تاریخ توہر سال پیر کے علاوہ دوسرے دنوں میں پڑتی رہتی ہے بلکہ بسا واقعات یہ تاریخ جمجمہ کو بھی آجائی ہے، اب جس وجہ سے آپ ﷺ پیر کا روزہ رکھتے تھے (یعنی اعمال کا بارگاہ الہی میں پیش ہونا) یہ وجہ جمجمہ کے دن ہر گز نہیں پائی جاتی نیز جمجمہ کے دن خصوصی روزہ رکھنا بھی حرام ہے۔ اس سے واضح ہو گیا کہ آپ ﷺ روزہ رکھنے میں پیر کے دن کا اہتمام کرتے تھے نہ کہ کسی تاریخ کا، خواہ اس میں کوئی بھی دن آئے، پس دن کو چھوڑ کر تاریخ کا اہتمام کرنا سنت رسول کے سراسر خلاف ہے۔

سادساً: آپ ﷺ نے اپنی پیدائش کے دن جو عمل کیا ہے، وہ ہے: "روزہ رکھنا" لیکن عید میلاد میں اس کے بالکل خلاف عمل ہوتا ہے۔ میلاد منانے والے نہ صرف یہ کہ روزہ نہیں رکھتے بلکہ اس دن وہ کھانے کا جواہتمام کرتے ہیں، ایسا شاید ہی کسی اور دن ہو۔ اب سوچیے کہ یہ آپ ﷺ سے محبت ہے یا آپ ﷺ سے عداوت ہے۔

سابعہ نہ کورہ روایت میں اگر میلاد کی دلیل ہوتی تو اللہ کے نبی ﷺ اور آپ کے صحابہ بھی اس پر عمل کرتے۔ عہد نبوی، عہد صحابہ اور اس کے بعد کے ادوار میں اس پر عمل نہ ہونا اس بات کا ثبوت ہے کہ اس روایت میں عید میلاد کی دلیل نہیں ہے۔

غلط فہمی نمبر ۵

کہا جاتا ہے کہ آپ ﷺ یوم عاشورا کارروزہ رکھتے تھے اور اس کا حکم بھی فرماتے تھے، کیونکہ اس دن اللہ تعالیٰ نے حضرت موسیٰ علیہ السلام اور ان کی قوم کو فرعون اور اس کے شکر سے نجات دلائی تھی اور ہمیں بالاولیٰ چاہیے کہ آپ ﷺ کی ولادت کے باہر کست دن کارروزہ رکھیں۔

وضاحت

اولاً: اس حدیث سے بھی عید میلاد کے جواز کے بجائے اس کی تردید ثابت ہوتی ہے، کیونکہ آپ ﷺ نے موسیٰ علیہ السلام کی فتح کے دن روزہ رکھا ہے، عید نہیں منائی ہے۔ کیونکہ اگر عید مناتے تو آپ ﷺ اس دن ہرگز ہر گز روزہ نہ رکھتے، اس لیے کہ عید کے دن روزہ رکھنا حرام ہے۔ غور کیجیے کہ آپ ﷺ تو روزہ رکھیں اور ہم عید منائیں۔ یہ آپ ﷺ کی مخالفت نہیں تو اور کیا ہے؟

ثانیاً: آپ ﷺ نے عاشورا کے روزہ کی فضیلت میں موسیٰ علیہ السلام کی فتح کا حوالہ دیا ہے، نہ کہ موسیٰ علیہ السلام کی پیدائش کا۔ اب یوم فتح کا یوم پیدائش سے کیا تعلق؟ غور کیجیے کہ جس طرح فرعون سے نجات، موسیٰ علیہ السلام کی فتح مکہ بھی آپ ﷺ کی عظیم فتح ہے، لیکن اس مملکت کے باوجود بھی فتح مکہ کے دن ایسا کوئی اہتمام جائز نہیں ہے، تو پھر یوم پیدائش جس کا اس حدیث سے کوئی تعلق ہی نہیں ہے، اس کا جواز اس حدیث سے کیونکر نکل سکتا ہے؟

ثالثاً: آپ ﷺ کے عاشورا کارروزہ رکھنے کی یہ وجہ نہیں تھی کہ اس دن موسیٰ علیہ السلام کی فتح ہوئی ہے بلکہ آپ ﷺ میں شروع ہی سے عاشورا کارروزہ رکھتے چلے آ رہے تھے، البتہ جب

ماہ ربيع الاول اور عید میلاد

مدینہ پہنچ کر آپ ﷺ کو معلوم ہوا کہ یہود بھی اس دن روزہ رکھتے ہیں تو آپ ﷺ نے اس کا تاکیدی حکم صادر فرمادیا اور جب رمضان کے روزے فرض ہوئے تو یہ حکم بھی منسوخ ہو گیا، البتہ اس کے استحباب کو آپ ﷺ نے باقی رکھا۔^۱

معلوم ہوا کہ عاشورا کے روزہ کی اصل وجہ مومن علیہ السلام کی فتح نبیس تھی، البتہ آپ ﷺ نے اس روزہ کی فضیلت میں یہ بات بھی شامل کر لی تھی۔

رابعہ: آپ ﷺ نے صحابہ رضی اللہ عنہم کے مشورے پر یہ تعلیم بھی دی کہ کہ یوم عاشورا کے ساتھ ساتھ ایک دن کاروزہ اور رکھا جائے تاکہ یہود کی مشاہدہت نہ ہو۔^۲

غور کیجیے کہ جب اس حدیث میں مذکوراً صل سنت ایک دن کی نبیس ہے تو اس حدیث سے ایک روزہ عید میلاد کا ثبوت کہاں سے نکل سکتا ہے جس کا اس حدیث سے کوئی تعلق بھی نہیں ہے۔

خامساً: دلچسپ بات یہ ہے کہ مذکورہ حدیث میں جو اصل تعلیم ہے وہ ہے عاشورا کے دن روزہ رکھنا، لیکن افسوس ہے کہ میلاد منانے والوں نے بڑی بے دردی سے اس سنت کا گلا گھونٹ دیا ہے، چنانچہ جب محرم میں عاشورا کا یہ دن آتا ہے تو یہ لوگ اس دن روزہ رکھنے کے بجائے کھانے پینے کا کچھ زیادہ ہی اہتمام کرتے ہیں بلکہ لوگوں کو پکڑ پکڑ کر شربت پلاتے ہیں اور اس دن انہیں یہ حدیث یاد نہیں آتی، بلکہ یاد لانے پر بھی اس طرف متوجہ نبیس ہوتے ہیں، لیکن حیرت ہے کہ ربيع الاول کے مینے میں یہی حدیث ان کی نظر میں بہت اہم ہو جاتی ہے، حالانکہ اس مینے سے اس حدیث کا کوئی تعلق ہی نہیں ہے! سوال یہ ہے کہ جن کی نظر میں مذکورہ حدیث کی اصل تعلیم قابل عمل نہیں ہے، وہ اسی حدیث سے دیگر چیزیں ثابت کرنے کی جرأت کیسے کرتے ہیں۔

سادساً: مذکورہ روایت میں اگر میلاد کی دلیل ہوتی تو اللہ کے نبی ﷺ اور آپ کے صحابہ بھی اس پر عمل کرتے۔ عبد نبوی، عبد صحابہ اور اس کے بعد کے ادوار میں اس پر عمل نہ ہونا اس بات کا ثبوت ہے کہ اس روایت میں 'عید میلاد' کی دلیل نہیں ہے۔

2014

۱۔ صحیح بخاری: ۲۰۰۳؛ ۲۰۰۴
۲۔ صحیح مسلم: ۱۳۳۸